102. Wí pé: Èmí mímó ni ó mú u wá láti òdò Olúwaà rẹ pèlúu òdodo kí ó le baà mú àwọn tí wón gba (Allaahu) gbó dúró ṣinṣin, kí ó sì le jệ ìmònà àti iró ìdùnnú fún àwọn tí wón ju araa wọn sílè fún Allaahu.

103. Àwa sì ti mò pé wón ń sọ wí pé ènìyàn abara kan ni ó ń kó ìwo (Annabi ni Al-Kur'aanu). Şùgbón èdè eni tí wón sèbí pe òun ni ó ń kó ọ kì í se Lárúbáwá, béè sì ni eléyìí ni èdèe Lárúbáwá tí ó yé ni yékéyéké.

104. Dájúdájú àwọn tí kò gba àwọn àmìi Allaahu gbó, Allaahu kò níi fi wón mònà, béè sì ni ìyà eléta-eléro yóò jé ti wọn.

105. Dájúdájú àwọn tí kò gba àmì Allaahu gbó ni wón máa ń pa iró mó Allaahu. Awon wònyen sì ni àwon òpùró.

106. Eni kéni tí ó bá se àìgbàgbó sí Allaahu léyìn ìgbà tí ó ti gbà Á gbó, tí kò sì jé eni tí wón mú lágbára, tí okàn-an rè sì wà nínú un pé ó gba (Olúwa) gbó, sùgbón àwon tí wón bá fi ààyè sílè nínú un okàn-an won fún àìgba (Allaahu) gbó, ìbínú un Allaahu wà lóríi won, won yóò sì je ìyà ńlá.

107. Ìyẹn rí béệ nítorí pé dájúdájú wón féràn ayé yìí ju òrun lọ, àti pé dájúdájú Allaahu kò níí fi àwọn olùṣàìgba (Allaahu) gbó mònà.

108. Awọn wònyen ni Allaahu ti fi èdídí dí àwọn okàn-an wọn àti etíi wọn àti àwọn ojúu wọn, àti pé àwọn yen ni olùṣàìkobiara sí (òrò Allaahu).

109. Lái sí tàbí-tàbí dájúdájú àwon ni eni òfò ni òrun.

110. Léyìn náà, dájúdájú Olúwaà re yóò dúró ti àwọn tí wọn sá kúrò ní ilée wọn léyìn ìgbà tí wọn kó ìdààmú bá wọn, léyìn náà tí wọn gbìyànjú (sí ojú ọnàa Allaahu), tí wọn sì tún se sùúrù, dájúdájú, léyìn èyí, Olúwaa re ni Aláforíjì jùlo, Aláànú jùlo.

قُلْ نَزَّلَهُۥ رُوحُ ٱلْقُدُس مِن رَّبِّكَ بِٱلْحَقِّ لِيُتَبِّتَ ٱلَّذِيرِ ﴾ ءَامَنُواْ وَهُدًى وَدُشِّرَكِ لِلْمُسْلِمِينَ وَلَقَدۡ نَعۡلَمُ أَنَّهُمۡ يَقُولُونَ إِنَّمَا يُعَلِّمُهُۥ بَشَرُ ۗ لِّسَارِثُ ٱلَّذِي يُلْحِدُونَ إِلَيْهِ أَعْجَمِيٌّ وَهَاذَا لِسَانُ عَرَبِهِ أَن مُبِينٌ ﴿ إِنَّ ٱلَّذِينَ لَا يُؤْمِنُونَ بِعَايَتِ ٱللَّهِ لَا يَهْدِيهُمُ ٱللَّهُ وَلَهُمْ عَذَابٌ أَلِيمُ ﴿ إِنَّمَا يَفْتَرِي ٱلْكَذِبَ ٱلَّذِينَ لَا يُؤْمِنُونَ بِعَايَىتِ ٱللَّهِ ۖ وَأُوْلَتِهِكَ هُمُ ٱلۡكَندبُونَ ﴿ مَن كَفَرَ بِٱللَّهِ مِنْ بَعْدِ إِيمَنِهِ ٓ إِلَّا مَنْ أُكُرهَ وَقَلْبُهُ مُطَّمَبِنُّ بِٱلْإِيمَن وَلَكِكِن مَّن شَرَحَ بِٱلْكُفْر صَدْرًا فَعَلَيْهِمْ غَضَبٌ مِّر . ) ٱللَّهِ وَلَهُمْ عَذَابٌ عَظِيمٌ ﴿ بِأَنَّهُمُ ٱسۡتَحَبُّوا ٱلۡحَيَوٰةَ ٱلدُّنْيَا عَلَى ٱلْأَخِرَة وَأُنَّ ٱللَّهَ لَا يَهْدِي ٱلْقَوْمَ ٱلْكَنفِرِينَ ٦ أُوْلَتِهِكَ ٱلَّذِينَ طَبَعَ ٱللَّهُ عَلَىٰ قُلُوبِهِمْ وَسَمْعِهِمْ وَأَبْصَارِهِمْ ۖ وَأُوْلَتِهِكَ هُمُ ٱلْغَافِلُونَ جَرَمَ أَنَّهُمْ فِي ٱلْأَخِرَة هُمُ ٱلْخَسِرُورِ ﴾ ﴿ ثُمَّ إِرِ ۚ رَبَّكَ لِلَّذِيرِ ﴾ هَاجَرُواْ مِنْ بَعْدِ مَا فُتِنُواْ ثُمَّ جَهَدُواْ وَصَبَرُوٓاْ إِنَّ رَبَّكَ مِنْ بَعْدِهَا لَغَفُورٌ رَّحِيمٌ ﴿